



Ġabra tal-ġurisprudenza

SENTENZA TAL-QORTI TAL-ĠUSTIZZJA (L-Ewwel Awla)

13 ta' Diċembru 2018*

“Appell – Rikors għad-danni – It-tieni paragrafu tal-Artikolu 340 TFUE – Tul eċċessiv tal-proċedura fil-kuntest ta’ żewġ kawżi quddiem il-Qorti Ġenerali tal-Unjoni Ewropea – Kumpens għad-dannu allegatament subit mir-rikorrenti – Dannu materjali – Spejeż ta’ garanzija bankarja – Rabta kawżali – Interessi moratorji”

Fil-Kawżi magħquda C-174/17 P u C-222/17 P,

li għandhom bħala suġġett żewġ appelli skont l-Artikolu 56 tal-Istatut tal-Qorti tal-Ġustizzja tal-Unjoni Ewropea, ippreżentati, rispettivament, fil-5 ta' April u fis-27 ta' Marzu 2017,

L-Unjoni Ewropea, irrapreżentata mill-Qorti tal-Ġustizzja tal-Unjoni Ewropea, irrapreżentata inizjalment minn J. Inghelram, Á. M. Almendros Manzano u P. Giusta, bħala aġenti, sussegwentement minn J. Inghelram u Á. M. Almendros Manzano, bħala aġenti (C-174/17 P),

appellant,

il-partijiet l-oħra fil-kawża li huma:

Plásticos Españoles SA (ASPLA), stabbilita f'Torrelavega (Spanja),

Armando Álvarez SA, stabbilita f'Madrid (Spanja),

irrapreżentati minn M. Troncoso Ferrer, C. Ruixó Claramunt u S. Moya Izquierdo, abogados,

rikorrenti fl-ewwel istanza,

Il-Kummissjoni Ewropea, irrapreżentata minn C. Urraca Caviedes, S. Noë u F. Erlbacher kif ukoll minn F. Castilla Contreras, bħala aġenti,

intervenjenti fl-ewwel istanza,

u

Plásticos Españoles SA (ASPLA), stabbilita f'Torrelavega,

Armando Álvarez SA, stabbilita f'Madrid,

irrapreżentati minn S. Moya Izquierdo u M. Troncoso Ferrer, abogados (C-222/17 P),

appellant,

* Lingwa tal-kawża: l-Ispanjol.

il-partijiet l-oħra fil-kawża li huma:

L-Unjoni Ewropea, irappreżentata mill-Qorti tal-Ġustizzja tal-Unjoni Ewropea, inizjalment irappreżentata minn J. Inghelram, Á. M. Almendros Manzano u P. Giusta, bħala aġenti, sussegwentement minn J. Inghelram u Á. M. Almendros Manzano, bħala aġenti,

konvenuta fl-ewwel istanza,

Il-Kummissjoni Ewropea,

intervenjenti fl-ewwel istanza,

IL-QORTI TAL-ĠUSTIZZJA (L-Ewwel Awla),

komposta minn R. Silva de Lapuerta (Relatur), Viċi President, li qiegħed jaġixxi bħala President tal-Ewwel Awla, J.-C. Bonichot, E. Regan, C. G. Fernlund u S. Rodin, Imħallfin,

Avukat Ĝeneral: N. Wahl,

Reġistratur: A. Calot Escobar,

wara li rat il-proċedura bil-miktub,

wara li semgħet il-konklużjonijiet tal-Avukat Ĝenerali, ippreżentati fis-seduta tal-25 ta' Lulju 2018,

tagħti l-preżenti

Sentenza

1 Permezz tal-appelli rispettivi tagħhom, minn naħha, l-Unjoni Ewropea u, min-naħha l-oħra, Plásticos Españoles SA (ASPLA) (iktar 'il quddiem "ASPLA") u Armando Álvarez SA jitkolu l-annullament tas-sentenza tal-Qorti Ĝeneral tal-Unjoni Ewropea tas-17 ta' Frar 2017, ASPLA u Armando Álvarez vs L-Unjoni Ewropea (T-40/15, iktar 'il quddiem is- "sentenza appellata", EU:T:2017:105), li permezz tagħha kkundannat lill-Unjoni Ewropea sabiex thallas kumpens għal ammont ta' EUR 44 951.24 lil ASPLA u kumpens għal ammont ta' EUR 111 042.48 lil Armando Álvarez bħala dannu materjali subit minn kull waħda minn dawn il-kumpanniji minhabba l-ksur tat-terminu raġonevoli għall-ghoti ta' sentenza fil-kawži li taw lok għas-sentenzi tas-16 ta' Novembru 2011, ASPLA vs Il-Kummissjoni, (T-76/06, mhux ippubblikata, EU:T:2011:672), u tas-16 ta' Novembru 2011, Álvarez vs Il-Kummissjoni (T-78/06, mhux ippubblikata, EU:T:2011:673) (iktar 'il quddiem, flimkien, il- "Kawżi T-76/06 u T-78/06"), u čahdet il-kumplament tar-rikors.

Il-fatti li wasslu għall-kawża

2 Permezz ta' atti ppreżentati fir-Reġistru tal-Qorti Ĝeneral fl-24 ta' Frar 2006, minn naħha ASPLA u, min-naħha l-oħra, Armando Álvarez ippreżentaw, kull waħda, rikors kontra d-Deċiżjoni tal-Kummissjoni C(2005) 4634 tat-30 ta' Novembru 2005, dwar proċedura għall-applikazzjoni tal-Artikolu [101 TFUE] (Każ COMP/F/38.354 – Boroż industrijali) (iktar 'il quddiem id- "Deċiżjoni C(2005) 4634"). Fir-rikorsi tagħħom, huma talbu, essenzjalment, sabiex il-Qorti Ĝenerali tannulla din id-deċiżjoni sa fejn kienet tikkonċernahom, jew, sussidjarjament, tnaqqas l-ammont tal-multa li kienet ġiet imposta fuqhom.

- 3 Permezz tas-sentenzi tas-16 ta' Novembru 2011, ASPLA vs Il-Kummissjoni (T-76/06, mhux ippubblikata, EU:T:2011:672), u tas-16 ta' Novembru 2011, Álvarez vs Il-Kummissjoni (T-78/06, mhux ippubblikata, EU:T:2011:673), il-Qorti Ĝenerali ċahdet dawn ir-rikorsi.
- 4 Permezz ta' rikorsi pprezentati fl-24 ta' Jannar 2012, ASPLA u Armando Álvarez appellaw mis-sentenzi tas-16 ta' Novembru 2011, ASPLA vs Il-Kummissjoni (T-76/06, mhux ippubblikata, EU:T:2011:672), u Álvarez vs Il-Kummissjoni (T-78/06, mhux ippubblikata, EU:T:2011:673).
- 5 Permezz tas-sentenzi tat-22 ta' Mejju 2014, ASPLA vs Il-Kummissjoni (C-35/12 P, EU:C:2014:348), u Armando Álvarez vs Il-Kummissjoni (C-36/12 P, EU:C:2014:349), il-Qorti tal-Ġustizzja ċahdet dawn l-appelli.

Il-proċedura quddiem il-Qorti Ĝenerali u s-sentenza appellata

- 6 Permezz ta' att ipprezentat fir-Registru tal-Qorti Ĝenerali fis-27 ta' Jannar 2015, ASPLA u Armando Álvarez ipprezentaw rikors ibbażat fuq l-Artikolu 268 TFUE kontra l-Unjoni Ewropea, irrappreżentata mill-Qorti tal-Ġustizzja tal-Unjoni Ewropea jew mill-Kummissjoni Ewropea, intiż sabiex jinkiseb kumpens għad-dannu li dawn il-kumpanniji kieno sofrew minħabba tul eċċessiv tal-proċedura, quddiem il-Qorti Ĝenerali, fil-kuntest tal-Kawżi T-76/06 u T-78/06.
- 7 Permezz ta' digriet tal-4 ta' Marzu 2016, ASPLA u Armando Álvarez vs L-Unjoni Ewropea (T-40/15, mhux ippubblikat, EU:T:2016:133), il-Kummissjoni ġiet imħassra minn din il-kawża bħala rappreżentanta tal-Unjoni, wara r-rinunzja għall-atti parpjali tar-rikorrenti.
- 8 Permezz tas-sentenza kkontestata, il-Qorti Ĝenerali qatgħet u ddecidiet:

- "1) L-Unjoni Ewropea, irrappreżentata mill-Qorti tal-Ġustizzja tal-Unjoni Ewropea, hija kkundannata thallas kumpens ta' EUR 44951.24 lil [ASPLA] u kumpens ta' EUR 111042.48 lil [Armando Álvarez] għad-danni materjali subiti minn kull waħda minn dawn il-kumpanniji minħabba l-ksur tat-terminu raġonevoli għall-prolazzjoni ta' sentenza fil-kawżi [T-76/06 u T-78/06]. Kull wieħed minn dawn il-kumpensi għandu jiġi evalwat mill-ġdid permezz tal-interessi kumpensatorji, dekorribbli mis-27 ta' Jannar 2015 sal-prolazzjoni tas-sentenza odjerna, bir-rata ta' inflazzjoni annwali stabbilita, għall-perijodu kkonċernat, mill-Eurostat (uffiċċju tal-istatistika tal-Unjoni Ewropea) fl-Istati Membru li fih huma stabbiliti dawn il-kumpanniji.
- 2) Kull wieħed mill-kumpensi msemmija fil-punt 1) iktar 'il fuq għandu jiżdied bl-interessi moratorji, mill-prolazzjoni tas-sentenza odjerna sal-ħlas shiħ, bir-rata stabbilita mill-Bank Ċentrali Ewropew (BCE) għat-tranżazzjonijiet prinċipali ta' finanzjament mill-ġdid, miżjuda b'żewġ punti perċentwali.
- 3) Il-kumplament tar-rikors huwa miċħud.
- 4) ASPLA u Armando Álvarez, minn naħha, u [l-Unjoni Ewropea], irrappreżentata mill-Qorti tal-Ġustizzja tal-Unjoni Ewropea, min-naħha l-ohra, għandhom ibatu l-ispejjeż tagħhom.
- 5) Il-Kummissjoni Ewropea għandha tbatli l-ispejjeż tagħha."

It-talbiet tal-partijiet

- 9 Permezz tal-appell tagħha fil-Kawżi C-174/17 P, l-Unjoni Ewropea titlob li l-Qorti tal-Ġustizzja jogħġibha:
 - tannulla l-punt 1 tad-dispozittiv tas-sentenza appellata;

- tičhad bħala infodata t-talba ta' ASPLA u ta' Armando Álvarez, ifformulata fl-ewwel istanza, intiża sabiex tinkiseb is-somma ta' EUR 3 495 038.66 għad-dannu li kien ġie kkawżat lilhom minħabba skadenza tat-terminu raġonevoli għall-ghoti ta' sentenza, u

- tikkundanna lil ASPLA u lil Armando Álvarez għall-ispejjeż.

10 ASPLA u Armando Álvarez jitkolbu li l-Qorti tal-Ġustizzja jogħġobha:

- tičhad l-appell u
- tikkundanna lill-appellanti għall-ispejjeż.

11 Il-Kummissjoni Ewropea titlob li l-Qorti tal-Ġustizzja tilqa' l-appell għal dawn l-elementi kollha.

12 Permezz tal-appell tagħhom fil-Kawża C-222/17 P, ASPLA u Armando Álvarez jitkolbu li l-Qorti tal-Ġustizzja:

- tiddikjara dan l-appell ammissibbli;
- tannulla s-sentenza appellata;
- tikkundanna lill-Unjoni Ewropea, irrappreżentata mill-Qorti tal-Ġustizzja tal-Unjoni Ewropea, li thallas EUR 3 495 038.66 (EUR 355 118.67 li jikkorrispondu mal-kummissjonijiet bankarji mħallsa addizzjonalment u EUR 3 139 919.99 li jikkorrispondu mal-interessi fuq il-multa mħallsa addizzjonalment) bħala l-kumpens dovut għall-fatt li l-Qorti Ġeneralis kisret it-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea, ammont li miegħu għandhom jiżdiedu l-interessi kumpensatorji b'rata ekwivalenti għar-rata ta' inflazzjoni annwali fi Spanja kkalkolata minn Eurostat għall-perijodu mis-27 ta' Jannar 2015 sas-17 ta' Frar 2017 kif ukoll l-interessi moratorji bir-rata applikata mill-BCE għat-tranżazzonijiet principali ta' finanzjament mill-ġdid tiegħu, miżjud b'żewġ punti ta' perċentwali, ikkalkolati minn din id-data u sal-ħlas effettiv, u
- tikkundanna lill-Unjoni Ewropea għall-ispejjeż.

13 L-Unjoni Ewropea titlob li l-Qorti tal-Ġustizzja jogħġobha:

- tičhad l-appell billi tiddikjarah jew parżjalment inammissibbli u parżjalment infondat, jew bħala infondat, u
- tikkundanna lill-appellanti sabiex ibatu l-ispejjeż tal-proċedura.

14 Permezz tad-deċiżjoni tal-President tal-Ewwel Awla tas-17 ta' April 2018, il-Kawża C-174/17 P u C-222/17 P ingħaqdu għall-finijiet tal-konkluzjonijiet u tas-sentenza.

Fuq l-appelli

15 Insostenn tal-appell tagħha fil-Kawża C-174/17 P, l-Unjoni Ewropea tqajjem żewġ aggravji.

16 Insostenn tal-appell tagħhom fil-Kawża C-222/17 P, ASPLA u Armando Álvarez iqajmu ħames aggravji.

Fuq l-ewwel aggravju fil-Kawża C-174/17 P

L-argumenti tal-partijiet

- 17 Permezz tal-ewwel aggravju tagħha, l-Unjoni Ewropea ssostni li, peress li qieset li teżisti rabta kawżali sufficjentement diretta bejn il-ksur tat-terminu raġonevoli għall-ghoti ta' sentenza fil-Kawża T-76/06 u T-78/06 u t-telf subit minn ASPLA u Armando Álvarez minhabba l-ħlas tal-ispejjeż ta' garanzija bankarja matul il-perijodu li jikkorrispondi mal-iskadenza ta' dan it-terminu, il-Qorti Ġenerali wettqet żball ta' ligi fl-interpreazzjoni tal-kunċett ta' "rabta kawżali".
- 18 B'mod partikolari, l-Unjoni Ewropea tqis li l-Qorti Ġenerali bbażat ruħha fuq il-premessa żbaljata li l-għażla li tiġi kkostitwita garanzija bankarja ssir biss f'mument partikolari, jiġifieri fil-mument tal- "għażla inizjali" li tiġi kkostitwita din il-garanzija. Issa, peress li l-obbligu li tithallas il-multa kien jeżisti matul il-proċedura kollha quddiem il-qrat tal-Unjoni, u anki lil hinn minn dan il-perijodu, peress li l-multa ma għietx annullata, ir-rikorrenti fl-ewwel istanza kellhom il-possibbiltà li jħallsu l-multa u b'hekk jeżegwixxu l-obbligu tagħhom f'dan ir-rigward. Billi kelħom il-possibbiltà li f'kull mument iħallsu l-multa, l-għażla stess imwettqa minn dawn ir-rikorrenti li jissostitwixxu dan il-ħlas permezz ta' garanzija bankarja hija għażla kontinwa, li huma jwettqu matul il-proċedura kollha. Għaldaqstant, ir-raġuni determinanti tal-ħlas tal-ispejjeż ta' garanzija bankarja hija l-għażla tagħom stess li ma jħallsux il-multa u li jissostitwixxu dan il-ħlas permezz ta' garanzija bankarja u mhux il-ksur tat-terminu raġonevoli għal-ghoti ta' sentenza.
- 19 Il-Kummissjoni taderixxi mal-argumenti invokati mill-Unjoni Ewropea.
- 20 ASPLA u Armando Álvarez isostnu li l-Qorti Ġenerali ma wettqitx żball ta' ligi fil-punti 110 sa 119 tas-sentenza appellata, u jsostnu li r-raġuni determinanti tal-ħlas tal-ispejjeż ta' garanzija bankarja ma tinsabx fl- "għażla propria" tagħhom, bħalma jidher li qed tallega l-Unjoni Ewropea, irrappreżentata mill-Qorti tal- Ģustizzja tal-Unjoni Ewropea, iżda tirriżulta mill-implimentazzjoni tal-Artikolu 85 tar-Regolament tal-Kummissjoni (KE, Euratom) Nru 2342/2002 tat-23 ta' Dicembru 2002 li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolamenti Finanzjari li jħodd għall-baġit generali tal-Komunitajiet Ewropej (GU Edizzjoni Speċjali bil-Malti, Kapitulu 1, Vol. 4, p. 145).
- 21 F'dan ir-rigward, l-appellati jirrilevaw, l-ewwel nett, li t-termini ta' din id-dispożizzjoni ma jimplikaw li l-possibbiltà li jiġi għarantit il-pagament tīgi kkonċepita bhala eċċeżzjoni għar-regola generali, iżda li, sabiex jintalbu termini supplimentari għall-ħlas, żewġ kundizzjonijiet għandhom neċċesarjament jiġu ssodisfatti, jiġifieri, minn naħa, li jiġi għarantit il-ħlas, u, min-naħa l-ohra, li jithallsu l-interessi. It-tieni nett, il-possibbiltajiet ta' ħlas immedjat jew ta' kostituzzjoni ta' garanzija bankarja jkunu disponibbi għall-applikanti ugwalment, b'tali mod li l-għażla tat-tieni possibbiltà ma tistax bhala konsegwenza timplika ksur tar-raba kawżali bejn id-dannu u l-illegalità. It-tielet nett, l-għażliet li jirriżultaw minn dispożizzjoni tad-dritt tal-Unjoni li toffri lill-parti fil-kawża alternattiva billi tipprevediha specifikament ma jistgħux jiksru r-rabta kawżali.
- 22 Għalhekk, ASPLA u Armando Álvarez jitkolli li dan l-aggravju jiġi miċhud.

Il-kunsiderazzjoni jiet tal-Qorti tal- Ģustizzja

- 23 Għandu jitfakkar li, hekk kif il-Qorti tal- Ģustizzja digħi enfasizzat, il-kundizzjoni dwar ir-rabta kawżali magħmul mit-tieni paragrafu tal-Artikolu 340 TFUE tirrigwarda l-eżistenza ta' rabta sufficjentement diretta ta' kawża u effett bejn l-agħir tal-istituzzjoni jiet tal-Unjoni u d-dannu, rabta li huwa r-rikorrent li għandu jipprodu l-prova tagħha, b'tali mod li l-agħir ikkritis kat għandu jkun ir-raġuni determinanti tad-dannu (digriet tal-31 ta' Marzu 2011, Mauerhofer vs Il-Kummissjoni, C-433/10 P, mhux ippubblikat, EU:C:2011:204, punt 127 u l-ġurisprudenza ċċitata).

- 24 Għalhekk għandu jiġi eżaminat jekk il-ksur tat-terminu raġonevoli għall-għoti ta' sentenza fil-Kawzzi T-76/06 u T-78/06 huwiex ir-raġuni determinanti tad-dannu li jirriżulta mill-ħlas ta' spejjeż ta' garanzija bankarja matul il-perijodu li jikkorrispondi mal-iskadenza ta' dan it-terminu sabiex tiġi stabbilita l-eżistenza ta' rabta diretta ta' kawża u effett bejn l-aġir ikkritikat lill-Qorti tal-Ġustizzja tal-Unjoni Ewropea u d-dannu allegat.
- 25 F'dan ir-rigward, hemm lok li jiġi osservat li, fil-kuntest ta' rikors għad-danni ppreżentat kontra l-Kummissjoni, intiż sabiex jinkiseb, b'mod partikolari, ir-imbors tal-ispejjeż ta' garanzija magħmula mir-rikorreni sabiex tinkiseb is-sospensijni tad-deċiżjonijiet ta' rkupru tal-ħlasijiet lura inkwistjoni, deċiżjonijiet li sussegwentement ġew irtirati, il-Qorti tal-Ġustizzja ddecidiet li, meta deċiżjoni li timponi l-ħlas ta' multa tħalli l-fakultà li jsir depožitu ddestinat li jiggarrantixxi dan il-ħlas u l-interessi moratorji, sakemm ir-rikors ippreżentat kontra din id-deċiżjoni jasal fi tmiem, id-dannu li jikkonsisti fl-ispejjeż ta' garanzija ma jirriżultax minn din id-deċiżjoni, iżda mill-għażla stess tal-persuna kkonċernata li tikkostitwixxi garanzija pjuttost milli teżegwixxi immedjatamente l-obbligu ta' rimbors. F'dawn ir-ċirkustanzi, il-Qorti tal-Ġustizzja stabbilixxet li ma kienet teżisti ebda rabta kawżali diretta bejn l-aġir li l-Kummissjoni ġiet ikkritikata bih u d-dannu allegat (ara, f'dan is-sens, is-sentenza tat-28 ta' Frar 2013, Inalca u Cremonini vs Il-Kummissjoni C-460/09 P, EU:C:2013:111, punti 118 kif ukoll 120).
- 26 Issa, il-Qorti Ġenerali kkunsidrat, fil-punt 112 tas-sentenza appellata, li l-fatti inkwistjoni fil-kawża li kienet adita biha kienu sostanzjalment differenti minn dawk ikkonstatati f'din il-ġurisprudenza, b'tali mod li r-rabta bejn l-iskadenza tat-terminu raġonevoli għall-għoti ta' sentenza fil-Kawzzi T-76/06 u T-78/06 u l-ħlas ta' spejjeż ta' garanzija bankarja matul il-perijodu li kien jikkorrispondi ma' din l-iskadenza ma setgħetx ġiet miksura minħabba l-għażla inizjali ta' ASPLA u ta' Armando Álvarez li ma jħallsux immedjatamente il-multa imposta bid-Deciżjoni C(2005) 4634 u li jikkostitwixxu garanzija bankarja.
- 27 B'mod partikolari, hekk kif jirriżulta mill-punti 110 u 111 tas-sentenza appellata, iż-żewġ ċirkustanzi li fuqhom il-Qorti Ġenerali bbażat ruħha sabiex tasal għall-konklużjoni stabbilita fil-punt 112 ta' din is-sentenza huma, minn naħha, li, fil-mument meta ASPLA u Armando Álvarez ikkostitwixxew garanzija bankarja, il-ksur tat-terminu raġonevoli għall-għoti ta' sentenza kien imprevedibbli u li dawn il-kumpannji setgħu leġġitamment jistennew li dawn ir-rikorsi jiġu ttrattati f'terminu raġonevoli u, min-naħha l-oħra, li l-iskadenza tat-terminu raġonevoli għall-għoti ta' sentenza seħħet wara l-għażla inizjali ta' ASPLA u ta' Armando Álvarez li jikkostitwixxu din il-garanzija.
- 28 Issa, iż-żewġ ċirkustanzi evokati mill-Qorti Ġenerali fil-punti 110 u 111 tas-sentenza appellata, ma jistgħix ikunu rilevanti sabiex jiġi kkunsidrat li r-rabta kawżali bejn il-ksur tat-terminu raġonevoli għall-għoti ta' sentenza, fil-kuntest tal-Kawzzi T-76/06 u T-78/06, u d-dannu subit minn ASPLA u minn Armando Álvarez minħabba l-ħlas ta' spejjeż ta' garanzija bankarja matul il-perijodu korrispondenti mal-iskadenza ta' dan it-terminu ma setgħetx ġiet miksura minħabba l-għażla ta' dawn l-impriżi li jikkostitwixxu din il-garanzija.
- 29 Fil-fatt, dan ikun il-każ biss jekk iż-żewġ ċirkustanzi evokati mill-Qorti Ġenerali fil-punti 110 u 111 tas-sentenza appellata, ma jistgħix ikunu rilevanti sabiex jiġi kkunsidrat li r-rabta kawżali bejn il-ksur tat-terminu raġonevoli għall-għoti ta' sentenza, fil-kuntest tal-Kawzzi T-76/06 u T-78/06, u d-dannu subit minn ASPLA u minn Armando Álvarez minħabba l-ħlas ta' spejjeż ta' garanzija bankarja matul il-perijodu korrispondenti mal-iskadenza ta' dan it-terminu ma setgħetx ġiet miksura minħabba l-għażla ta' dawn l-impriżi li jikkostitwixxu din il-garanzija.
- 30 Issa, hekk kif irrileva l-Avukat Ġenerali fil-punti 37, 50 u 51 tal-konklużjoni tiegħu, u hekk kif il-Qorti tal-Ġustizzja digħi kkonstatat, bħal fil-każ tal-kostituzzjoni tal-garanzija bankarja, iż-żamma tagħha taqa' taħt l-evalwazzjoni libera tal-impriżi kkonċernata fir-riġward tal-interessi finanzjarji tagħha. Fil-fatt, ma hemm xejn fid-dritt tal-Unjoni li jipprekludi din l-impriżi li, fi kwalunkwe mument, twaqqaf il-garanzija bankarja li hija kkostitwixxet u li thallas il-multa imposta, meta,

b'kunsiderazzjoni tal-iżvilupp taċ-ċirkustanzi meta mqabbla ma' dawk eżistenti fid-data tal-kostituzzjoni ta' din il-garanzija, din l-impriża tqis li din l-ġħażla hija iktar vantaġġuża għaliha. Dan jiġi jkun il-każ, b'mod partikolari, meta l-iżvolgiment tal-proċedura quddiem il-Qorti Ġenerali jwassal lill-impriża inkwistjoni sabiex tikkunsidra li s-sentenza ser tingħata f'data sussegwenti għal dik li kienet inizjalment ipprevediet u li, konsegwentement, l-ispejjeż tal-garanzija bankarja ser ikunu ogħla minn dawk li hija kienet inizjalment ipprevediet, waqt il-kostituzzjoni ta' din il-garanzija (sentenza tal-lum, C-138/17 P u C-146/17 P, L-Unjoni Ewropea vs Gascogne Sack Deutschland u Gascogne, punt 29).

- 31 F'dan il-każ, b'kunsiderazzjoni tal-fatt li, minn naħa, il-ftuħ tal-faži orali tal-proċedura fil-Kawzzi T-76/06 u T-78/06 seħħ fit-23 ta' Novembru 2010, hekk kif firriżulta mill-konstatazzjonijiet magħmula mill-Qorti Ġenerali fil-punt 65 tas-sentenza appellata, u li, min-naħa l-ohra, hekk kif firriżulta mir-rikors fl-ewwel istanza tagħhom, ASPLA u Armando Álvarez ikkunsidraw li l-ftuħ tal-proċedura orali kellha sseħħ mhux iktar tard mix-xahar ta' Frar 2009 fir-rigward tal-Kawzzi T-76/06 u fix-xahar ta' Ottubru 2008 fir-rigward tal-Kawzzi T-78/06, għandu jiġi kkonstatat li, minn dawn id-dati, ASPLA u Armando Álvarez ma setgħux jinjoraw li t-tul tal-proċeduri f'dawn il-kawzzi kien ser jaqbeż dak li huma kienet inizjalment ipprevedew, u li dawn il-kumpanniji setgħu jikkunsidraw mill-ġdid l-opportunità li jżommu l-garanzija bankarja, fir-rigward tal-ispejjeż supplimentari li ż-żamma ta' din il-garanzija tista' timplika.
- 32 F'dawn iċ-ċirkustanzi, il-ksur tat-terminu raġonevoli għall-ġħoti ta' sentenza fil-Kawzzi T-76/06 u T-78/06 ma jistax ikun ir-raġuni determinanti tad-dannu subit minn ASPLA u minn Armando Álvarez minħabba l-ħlas tal-ispejjeż ta' garanzija bankarja matul il-perijodu li jikkorrispondi mal-iskadenza ta' dan it-terminu. Hekk kif irrileva l-Avukat Ġenerali fil-punt 58 tal-konklużjonijiet tiegħi, tali dannu firriżulta mill-ġħażla stess ta' ASPLA u ta' Armando Álvarez li jżommu l-garanzija bankarja matul il-proċedura kollha f'dawn il-kawzzi, minkejja konsegwenzi finanzjarji li dan jimplika.
- 33 Mill-kunsiderazzjoni preċedenti firriżulta li, peress li qieset li teżisti rabta kawżali suffiċċientement direkta bejn il-ksur tat-terminu raġonevoli għall-ġħoti ta' sentenza fil-Kawzzi T-76/06 u T-78/06 u t-telf subit minn ASPLA u minn Armando Álvarez minħabba l-ħlas tal-ispejjeż ta' garanzija bankarja matul il-perijodu li jikkorrispondi mal-iskadenza ta' dan it-terminu, il-Qorti Ġenerali wettqet żball ta' li ġi fl-interpreazzjoni tal-kunċett ta' "rabta kawżali".
- 34 Konsegwentement, billi dan l-aggravju għandu jintlaqa', hemm lok li l-punt 1 tad-dispożittiv tas-sentenza appellata jiġi annullat, mingħajr ma huwa neċċesarju li tingħata deċiżjoni dwar it-tieni aggravju invokat mill-Unjoni Ewropea insostenn tal-appell tagħha fil-Kawzzi C-174/17 P.

Fuq it-tielet sal-ħames aggravju fil-Kawzzi C-222/17 P

- 35 It-tielet sal-ħames aggravju huma, rispettivament, ibbażati fuq żball ta' li ġi fl-applikazzjoni tal-prinċipju tal-projbizzjoni li tingħata deċiżjoni *ultra petita*, ta' ksur tad-drittijiet tad-difiża ta' ASPLA u ta' Armando Álvarez, kif ukoll ta' motivazzjoni kontraditorja f'dak li jikkonċerna l-perijodu ta' kumpens.
- 36 Peress li dawn l-aggravji ttrattaw l-ammont tal-kumpens mogħti mill-Qorti Ġenerali bħala dannu materjali subit mill-fatt tal-ħlas minn ASPLA u minn Armando Álvarez ta' spejjeż ta' garanzija bankarja matul il-perijodu li jikkorrispondi mal-iskadenza tat-terminu raġonevoli għall-ġħoti ta' sentenza u li, hekk kif firriżulta mill-punt 34 ta' din is-sentenza, il-punt 1 tad-dispożittiv tas-sentenza appellata ġie annullat, ma hemmx iktar lok li dawn l-aggravji jiġu eżaminati.

Fuq it-tieni aggravju fil-Kawża C-222/17 P

L-argumenti tal-partijiet

- 37 Permezz tat-tieni aggravju tagħhom, li għandu jiġi eżaminat qabel l-ewwel aggravju, ASPLA u Armando Álvarez isostnu li, billi ċaħdet it-talba għal kumpens tagħhom bħala dannu materjali subit minħabba ħlas ta' interassi moratorji supplimentari fuq l-ammont tal-multa imposta, minħabba li r-rikorrenti ma kien pproduc ew ebda prova li setgħet turi li, matul il-perijodu li jikkorrispondi mal-iskadenza tat-terminu rägonevoli għall-għoti ta' sentenza, l-ammont tal-interassi moratorji kien ogħla mill-vantaġġ li huma setgħu jibbenifikaw minnu minħabba t-tgawdija, matul dan il-perijodu, tal-ammont tal-multa miżjudha bl-interassi moratorji, u li, għalhekk, ir-rikorrenti ma kinux urew li huma kien sofrew telf reali u cert minħabba l-ħlas ta' dawn l-interassi, il-Qorti Ģenerali wettqet żball ta' ligi fid-determinazzjoni tad-dannu materjali subit.
- 38 Skont ASPLA u Armando Álvarez, din id-dimostrazzjoni ma hijex neċċessarja sabiex tiġi stabbilita l-eżistenza ta' dannu reali. L-ammont supplimentari marbut mal-multa li jikkorrispondi mal-interassi moratorji huwa, bħal fil-każ tal-kummissjonijiet li jirriżultaw mill-ġħoti ta' garanziji bankarji, infiż finanzjarju effettivament sostnun li ma kienx ježisti mingħajr l-aġir illegali tal-Qorti Ģeneral. F'dan il-kuntest, ikun inkoerenti li tali kummissjonijiet jiġu kklassifikati bħala "dannu li jista' jiġi kkumpensat" mingħajr ma tkun meħtieġa ebda dimostrazzjoni fis-sens indikat fil-punt 37 ta' din is-sentenza, u li ma tinżammix, min-naħha l-ohra, din il-klassifikazzjoni f'dak li jikkonċerna l-infiż finanzjarju li jikkorrispondi mal-interassi moratorji.
- 39 Bħal fil-każ tal-appellanti, l-Unjoni Ewropa tirrikonoxxi li s-sentenza appellata tippreżenta inkoerenza f'dak li jikkonċerna l-evalwazzjoni, minn naħha, tad-dannu allegat li jirriżulta mill-ħlas tal-interassi fuq l-ammont tal-multa u, min-naħha l-ohra, tad-dannu allegat li jirriżulta mill-ispejjeż ta' garanzija bankarja. Madankollu, bil-kontra tal-appellanti, l-Unjoni Ewropea tikkunsidra li s-sentenza appellata hija vvizzjata minn żball ta' ligi fl-uniku trattament ta' dan l-aħħar dannu.

Il-kunsiderazzjoni jiet tal-Qorti tal-Ġustizzja

- 40 L-ewwel nett, hemm lok li jitfakk li, hekk kif irrilevat il-Qorti Ģeneral, fil-punt 84 tas-sentenza appellata, kull dannu, li għalih jintalab kumpens fil-kuntest ta' rikors għad-danni mhux kuntrattwali tal-Unjoni skont it-tieni paragrafu tal-Artikolu 340TFUE għandu jkun reali u cert (sentenza tat-30 ta' Mejju 2017, Safa Nicu Sepahan vs Il-Kunsill, C-45/15 P, EU:C:2017:402, punt 61 u l-ġurisprudenza ċċitata).
- 41 F'dan il-kuntest, għandu jiġi rrilevat, bħalma għamel l-Avukat Ģenerali fil-punt 65 tal-konklużjonijiet tiegħi, li, peress li att jew ommissjoni ta' istituzzjoni tal-Unjoni jistgħu jwasslu għal certi spejjeż għal impriżza iżda, fl-istess ħin, jistgħu jīġi xi qligh għaliha, ma jistax jiġi kkunsidrat li ježisti dannu, fis-sens tal-Artikolu 340 TFUE, ħlief meta d-differenza netta bejn l-ispejjeż u l-qligħ li tirriżulta mill-aġir li bih hija kkritikata din l-istituzzjoni hija negattiva.
- 42 Għalhekk, fir-rigward tad-dannu allegat li jirriżulta mill-ħlas ta' interassi moratorji fuq l-ammont tal-multa matul il-perijodu li jikkorrispondi mal-iskadenza tat-terminu rägonevoli għall-għoti ta' sentenza, huwa biss, effettivament, jekk l-interassi li ddekorrew matul dan il-perijodu huma ogħla mill-vantaġġ li l-appellanti setgħu jieħdu mit-tgawdija, matul dan il-perijodu, tas-somma ugħali għall-ammont tal-multa miżjudha bl-interassi moratorji, li jista' jiġi kkunsidrat li ježisti dannu reali u cert (sentenza tal-lum, C-150/17 P, L-Unjoni Ewropea vs Kendrion, punt 88).

- 43 Barra minn hekk, il-Qorti tal-Ġustizzja ppreċiżat li hija l-parti li tikkonesta r-responsabbiltà mhux kuntrattwali tal-Unjoni li għandha tiproduċi provi konkluživi kemm tal-eżistenza kif ukoll tal-portata tad-dannu li hija tinvoka (sentenza tat-30 ta' Mejju 2017, Safa Nicu Sepahan vs Il-Kunsill, C-45/15 P, EU:C:2017:402, punt 62 u l-ġurisprudenza ċċitata).
- 44 Issa, f'dan il-każ, il-Qorti Ġenerali l-ewwel nett ippreċiżat, fil-punt 97 tas-sentenza appellata, li kienet Armando Álvarez li ħallset l-ammont totali tal-interessi moratorji li mmaturaw matul il-proċedura fil-Kawzzi T-76/06 u T-78/06.
- 45 Sussegwentement, fil-punt 100 tas-sentenza appellata, il-Qorti Ġenerali kkonstatat li, matul il-proċedura fil-Kawzzi T-76/06 u T-78/06, Armando Álvarez la ħallset l-ammont tal-multa u lanqas l-interessi moratorji, b'tali mod li, matul din il-proċedura, Armando Álvarez kellha t-tgawdija tas-somma li kienet tikkorrispondi mal-ammont ta' din il-multa miżjudha bl-interessi moratorji.
- 46 Fl-ahħar nett, fil-punt 101 tas-sentenza appellata, il-Qorti Ġenerali ddecidiet li r-rikorrenti ma kienu pproduċew ebda prova li setgħet turi li, matul il-perijodu li jikkorrispondi mal-iskadenza tat-terminu raġonevoli għall-għoti ta' sentenza fil-Kawzzi T-76/06 u T-78/06, l-ammont tal-interessi moratorji, sussegwentement imħalla minn Armando Álvarez lill-Kummissjoni, kien ogħla mill-vantaġġ li din il-kumpannija setgħet tibbenfika minnha minħabba t-tgawdija tas-somma ugwali għall-ammont tal-multa miżjudha bl-interessi moratorji.
- 47 F'dawn iċ-ċirkustanzi, hekk kif firriżulta mill-punti 40 sa 43 ta' din is-sentenza, il-Qorti Ġenerali korrettament iddeċidiet, minn naħha, fil-punt 102 tas-sentenza appellata, li ma kienx intwera mir-rikorrenti li, matul il-perijodu li jikkorrispondi mal-iskadenza tat-terminu raġonevoli għall-għoti ta' sentenza fil-Kawzzi T-76/06 u T-78/06, Armando Álvarez kienet sofriet dannu reali u ġert marbut mal-ħlas ta' interessi moratorji fuq l-ammont tal-multa mhux imħalla u, min-naħha l-oħra, ikkonkludiet, għalhekk, fil-punt 103 tas-sentenza appellata, li t-talba għal kumpens għal dannu allegat subit f'dan il-kap tiġi miċħuda.
- 48 Ghall-kumplament, sa fejn l-appellanti jsostnu, fl-istadju tal-appell tagħhom, li huma ssubixxew dannu materjali ġert ekwivalenti mill-inqas għad-differenza bejn, minn-naħha, l-ispejjeż tat-trasferiment tal-ħlas tal-multa u tal-ħlas tal-interessi moratorji korrispondenti u, min-naħha l-oħra, l-ispejjeż li rriżultaw minn sitwazzjoni ta' ħlas immedjat tal-multa possibbli permezz ta' finanzjament fis-suq tal-kreditu, l-argument tagħħom għandu jiġi miċħud bhala inammissibbli, peress li dan jimplika l-eżami ta' motiv ġdid fil-mori tal-kawża. Fil-fatt, skont ġurisprudenza stabbilita firriżulta li parti tithallha tqajjem għall-ewwel darba quddiem il-Qorti tal-Ġustizzja motiv li hija ma tkunx invokat quddiem il-Qorti Ġenerali jkun ifisser li din il-parti tkun qed tithallha tadixxi lill-Qorti tal-Ġustizzja tilwima li tkun usa' minn dik li fuqha ddecidiet il-Qorti Ġenerali. Fil-kuntest ta' appell, il-kompetenza tal-Qorti tal-Ġustizzja hija għaldaqstant limitata għall-eżami tal-evalwazzjoni mill-Qorti Ġenerali tal-motivi li jkunu gew diskussi quddiemha (sentenza tat-8 ta' Novembru 2016, Electrabel vs Il-Kummissjoni, C-84/13 P, mhux ippubblikata, EU:C:2014:2040, punt 35 u l-ġurisprudenza ċċitata).
- 49 Konsegwentement, it-tieni aggravju għandu jiġi miċħud bħala, parżjalment, inammissibbli u, parżjalment infondat.

Fuq l-ewwel aggravju fil-Kawża C-222/17 P

L-argumenti tal-partijiet

- 50 L-ewwel aggravju huwa maqsum f'żewġ partijiet.

- 51 Permezz tal-ewwel parti tal-aggravju tagħhom, ASPLA u Armando Álvarez jikkritikaw lill-Qorti Ġenerali li wettqet nuqqas doppju ta' motivazzjoni meta kkonkludiet, fil-punti 69 u 72 tas-sentenza appellata, minn naħa, li tul ta' 15-il xahar bejn it-tmiem tal-faži bil-miktub u l-ftuħ tal-faži orali tal-proċedura bħala prinċipju jikkostitwxi tul xieraq sabiex jiġu ttrattati l-kawzi relatati mal-applikazzjoni tad-dritt tal-kompetizzjoni u, min-naħa l-oħra, li t-trattament paralleli ta' kawzi konnessi jista' jiġgustifika titwil, ta' tul ta' xahar għal kull kawża konnessa supplimentari, tal-perijodu inkluż bejn it-tmiem tal-faži bil-miktub tal-proċedura u l-ftuħ tal-proċedura orali tagħha, mingħajr, madankollu, ma tingħata ġustifikazzjoni jew informazzjoni konkreta sabiex dawn it-talbiet jiġu sostnuti.
- 52 Permezz tat-tieni parti tal-ewwel aggravju, ASPLA u Armando Álvarez jikkritikaw, fl-ewwel lok, lill-Qorti Ġenerali li applikat motivazzjoni kontradittorja billi ddeċidiet, fl-ewwel lok, fil-punt 72 tas-sentenza appellata, li r-rabta ta' konnessjoni bejn żewġ kawzi tiġiġustifika estensjoni ta' xahar u billi kkonkludiet, fit-tieni lok, fil-punt 80 tas-sentenza appellata, li “[r]-rabta partikolarmen mill-qrib bejn il-Kawża T-76/06 u l-Kawża T-78/06 ġġustifikat titwil, b'tul ta' zmien ta' erba' xħur addizzjonali, tal-perijodu ta' bejn l-aħħar tal-faži bil-miktub tal-proċedura u l-ftuħ tal-faži orali tal-proċedura fil-Kawża T-78/06”.
- 53 Il-Kunsill jikkontesta l-argument tal-appellant.

Il-kunsiderazzjonijiet tal-Qorti tal-Ġustizzja

- 54 Għandu jiġi rrilevat li, fir-rikors fl-ewwel istanza tagħhom, ASPLA u Armando Álvarez esenzjalment talbu lill-Qorti Ġenerali li tikkundanna lill-Qorti tal-Ġustizzja tal-Unjoni Ewropea għall-ħlas ta' kumpens għal ammont ta' EUR 3 495 038.66, jiġifieri EUR 355 118.67 bħala spejjeż ta' garanzija bankarja, u EUR 3 139 919.99 bħala interassi moratorji, għal-finijiet ta' kumpens għad-dannu li ġie kkawżat lilhom minħabba l-ksur tat-terminu raġonevoli għall-ġhoti ta' sentenza, fil-kuntest tal-Kawża T-76/06 u T-78/06.
- 55 Fil-punt 1 tad-dispożittiv tas-sentenza appellata, il-Qorti Ġenerali kkundannat lill-Unjoni Ewropea, irrappreżentata mill-Qorti tal-Ġustizzja tal-Unjoni Ewropea, li thallas kumpens għal ammont ta' EUR 44 951.24 lil ASPLA kif ukoll kumpens għal ammont ta' EUR 111 042.48 lil Armando Álvarez, bħala dannu materjali subit minn kull waħda minn dawn il-kumpanniji minħabba dan il-ksur. Mill-punti 129 sa' 134 tas-sentenza appellata jirriżulta li dawn il-kumpensi b'mod konkret jikkorrispondi mal-ispejjeż ta' garanzija bankarja sostnuti minn dawn il-kumpanniji matul il-perijodu mis-16 ta' Marzu 2010 sal-14 ta' Jannar 2011.
- 56 Fid-dawl ta' dan, hekk kif ġie indikat fil-punt 34 ta' din is-sentenza, l-ewwel aggravju fil-Kawża C-174/17 P intlaqa', b'tali mod li l-punt 1 tad-dispożittiv tas-sentenza appellata ġie annullat.
- 57 Barra minn hekk, it-tieni aggravju fil-Kawża C-222/17 P, li jikkonċerna d-dannu materjali allegat li jirriżulta mill-ħlas ta' interassi moratorji matul il-perijodu li jikkorrispondi mal-iskadenza tat-terminu raġonevoli għall-ġhoti ta' sentenza fil-Kawża T-76/06 u T-78/06, fil-punt 49 ta' din is-sentenza, ġie miċħud bħala infondat.
- 58 F'dawn iċ-ċirkustanzi, hekk kif l-Avukat Ġenerali rrileva fil-punti 83 u 84 tal-konklużjonijiet tiegħu, anki jekk jiġi preżjunt li ż-żewġ partijiet tal-ewwel aggravju kienu fondati u li, għaldaqstant, il-Qorti Ġenerali wettqet żball ta' ligi fid-determinazzjoni tat-tul tal-iskadenza tat-terminu raġonevoli, minn dan ma jirriżulta la l-annullament tas-sentenza appellata u lanqas l-ġhoti ta' kumpens ogħla bħala dannu materjali allegatament subit minn ASPLA u minn Armando Álvarez, billi dawn l-appellant ma kienu invokaw ebda dannu ġejr dak li rriżulta mill-ispejjeż ta' garanzija bankarja u mill-interessi mhallsa fuq l-ammont tal-multa.

- 59 Konsegwentement, l-ewwel aggravju għandu jiġi miċħud fl-intier tiegħu bħala ineffettiv.
- 60 Mill-kunsiderazzjonijiet preċedenti kollha jirriżulta li l-appell fil-Kawża C-222/17 P għandu jiġi miċħud kollu kemm hu.

Fuq ir-rikors quddiem il-Qorti Ġenerali

- 61 Konformement mal-ewwel paragrafu tal-Artikolu 61 tal-Istatut tal-Qorti tal-Ġustizzja tal-Unjoni Ewropea, meta l-appell ikun fondat sewwa, il-Qorti tal-Ġustizzja għandha tannulla d-deċiżjoni tal-Qorti Ġenerali. Tista' allura jew hija stess tiddeċiedi definittivament it-tilwima, meta din tkun fi stat li tiġi deċiżza, jew tibghat lura l-kawża quddiem il-Qorti Ġenerali sabiex din tagħti deċiżjoni.
- 62 F'dan il-każ, il-Qorti tal-Ġustizzja tqis li huwa xieraq li tiddeċiedi definittivament dwar ir-rikors għad-danni ppreżentat minn ASPLA u minn Armando Álvarez quddiem il-Qorti Ġenerali sa fejn dan ir-rikors huwa intiż li jinkiseb kumpens għad-dannu li jirriżulta mill-ħlas ta' spejjeż ta' garanzija bankarja lil hinn mit-terminu rägonevoli għall-għoti ta' sentenza fil-kuntest tal-Kawża T-76/06 u T-78/06.
- 63 F'dan ir-rigward, għandu jitfakkar li, konformement ma' ġurisprudenza stabbilita, l-istabbiliment tar-responsabbiltà mhux kuntrattwali tal-Unjoni, fis-sens tat-tieni paragrafu tal-Artikolu 340 TFUE, jeħtieġ li jkunu ssodisfatti numru ta' kundizzjonijiet, jiġifieri l-illegalità tal-aġir ikkritikat fil-konfront tal-istituzzjoni tal-Unjoni, in-natura reali tad-dannu u l-eżistenza ta' rabta kawżali bejn l-aġir tal-istituzzjoni u d-dannu invokat (sentenza tal-20 ta' Settembru 2016, Ledra Advertising *et al* vs Il-Kummissjoni u BCE, C-8/15 P sa C-10/15 P, EU:C:2016:701, punt 64 kif ukoll il-ġurisprudenza cċitata).
- 64 Hekk kif fakkret il-Qorti Ġenerali fil-punt 55 tas-sentenza appellata, meta waħda minn dawn il-kundizzjonijiet ma tkunx issodisfatta, ir-rikors għandu jiġi miċħud kollu kemm hu mingħajr ma jkun neċċesarju li jiġu eżaminati l-kundizzjonijiet l-oħra tar-responsabbiltà mhux kuntrattwali tal-Unjoni (sentenza tal-14 ta' Ottubru 1999, Atlanta vs Il-Komunità Ewropea, C-104/97 P, EU:C:1999:498, punt 65 u l-ġurisprudenza cċitata). Barra minn hekk, il-qorti tal-Unjoni ma hijiex obbligata li teżamina dawn il-kundizzjonijiet f'ordni determinata (sentenza tat-18 ta' Marzu 2010, Trubowest Handel u Makarov vs Il-Kunsill u Il-Kummissjoni, C-419/08 P, EU:C:2010:147, punt 42 kif ukoll il-ġurisprudenza cċitata).
- 65 Għar-raġunijiet stabbiliti fil-punti 23 sa 33 ta' din is-sentenza, ir-rikors għad-danni ppreżentat minn ASPLA u minn Armando Álvarez, sa fejn huwa intiż sabiex jinkiseb kumpens għal ammont ta' EUR 3 495 038.66 bħala dannu materjali subit mill-fatt tal-iskadenza tat-terminu rägonevoli għall-għoti ta' sentenza fil-kuntest tal-Kawża T-76/06 u T-78/06, għandu jiġi miċħud.

Fuq l-ispejjeż

- 66 Skont l-Artikolu 184(2) tar-Regoli tal-Proċedura tal-Qorti tal-Ġustizzja, meta l-appell ikun fondat u l-Qorti tal-Ġustizzja tiddeċiedi l-kawża hija stess, hija għandha tiddeċiedi dwar l-ispejjeż.
- 67 Skont l-Artikolu 138(1) ta' dawn ir-regoli, applikabbi għall-proċedura ta' appell skont l-Artikolu 184(1) ta' dawn ir-regoli, il-parti li titlef il-kawża għandha tigi kkundannata għall-ispejjeż jekk dawn ikunu ntalbu.

- 68 Peress li ASPLA u Armando Álvarez tilfu, kemm fil-kuntest tal-appell fil-Kawża C-174/17 P kif ukoll f'dak tal-Kawża C-222/17 P, hemm lok li dawn il-kumpanniji jiġu kkundannati jbatu, minbarra l-ispejjeż tagħhom stess, l-ispejjeż kollha sostnuti mill-Unjoni Ewropea fil-kuntest ta' dawn iż-żewġ appell, kif mitlub minn din tal-ahħar
- 69 Konformement mal-Artikolu 138(3) tar-Regoli tal-Proċedura, minn naħa, l-Unjoni Ewropea u, min-naħha l-oħra, ASPLA u Armando Álvarez għandhom ibatu l-ispejjeż rispettivi tagħhom relatati mal-proċedura fl-ewwel istanza.
- 70 L-Artikolu 140(1) tar-Regoli tal-Proċedura, applikabbi għall-proċedura ta' appell skont l-Artikolu 184(1) ta' dawn ir-regoli, jipprovd li l-Istati Membri u l-istituzzjonijiet li jintervjenu fil-kawża għandhom ibatu l-ispejjeż rispettivi tagħhom. Barra minn hekk, konformement mal-Artikolu 184(4) tar-Regoli tal-Proċedura, meta, fil-każ li ma tkunx hija stess ippreżentat l-appell, intervenjenti fl-ewwel istanza tipparteċipa fil-faži bil-miktub jew orali tal-proċedura quddiem il-Qorti tal-Ġustizzja, din tal-ahħar tista' tiddeċiedi li din l-intervenjenti għandha tbat l-ispejjeż rispettivi tagħha.
- 71 Il-Kummissjoni, li kellha l-kwalità ta' intervenjenti fl-ewwel istanza u li pparteċipat fil-faži bil-miktub tal-proċedura tal-appell fil-Kawża C-174/17 P, għandha tbat l-ispejjeż rispettivi tagħha kemm fl-ewwel istanza kif ukoll fil-kuntest tal-appell fil-Kawża C-174/17 P.

Għal dawn il-motivi, Il-Qorti tal-Ġustizzja (L-Ewwel Awla) taqta' u tiddeċiedi:

- 1) **Il-punt 1 tad-dispożittiv tas-sentenza tal-Qorti Ġenerali tal-Unjoni Ewropea tas-17 ta' Frar 2017, ASPLA u Armando Álvarez vs L-Unjoni Ewropea (T-40/15, EU:T:2017:105), huwa annullat.**
- 2) **L-appell fil-Kawża C-222/17 P ippreżentat minn Plásticos Españoles SA (ASPLA) u Armando Álvarez SA huwa miċħud.**
- 3) **Ir-rikors ghad-danni ppreżentat minn Plásticos Españoles SA (ASPLA) u minn Armando Álvarez SA sa fejn huwa intiż li jinkiseb kumpens għal ammont ta' EUR 3 495 038.66, bħala dannu materjali subit mill-fatt tal-iskadenza tat-terminu raġonevoli għall-ghoti ta' sentenza fil-kuntest tal-kawża li taw lok għas-sentenzi tas-16 ta' Novembru 2011, ASPLA vs Il-Kummissjoni (T-76/06, mhux ippubblikata, EU:T:2011:672), u tas-16 ta' Novembru 2011, Álvarez vs Il-Kummissjoni (T-78/06, mhux ippubblikata, EU:T:2011:673), huwa miċħud.**
- 4) **Plásticos Españoles SA (ASPLA) u Armando Álvarez SA għandhom ibatu, minbarra l-ispejjeż rispettivi tagħhom, dawk kollha sostnuti mill-Unjoni Ewropea, irrappreżentata mill-Qorti tal-Ġustizzja tal-Unjoni Ewropea, fil-kuntest ta' dawn l-appelli, kif ukoll l-ispejjeż rispettivi tagħhom fl-ewwel istanza.**
- 5) **L-Unjoni Ewropea, irrappreżentata mill-Qorti tal-Ġustizzja tal-Unjoni Ewropea, għandha tbat l-ispejjeż rispettivi tagħha sostnuti fl-ewwel istanza.**
- 6) **Il-Kummissjoni Ewropea għandha tbat l-ispejjeż rispettivi tagħha kemm fil-proċedura tal-ewwel istanza kif ukoll fil-kuntest tal-appell fil-Kawża C-174/17 P.**

Firem